

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀನ್ಯಾಸತಿಲಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀನ್ಯಾಸತಿಲಕಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಗುರುಭ್ಯಸ್ತದ್ಗುರುಭ್ಯಶ್ಚ ನಮೋವಾಕಮಧೀಮಹೇ |  
ವೃಣೇಮಹೇ ಚ ತತ್ರಾದ್ಯೌ ದಂಪತೀ ಜಗತಾಂ ಪತೀ || ೧ ||

ಪ್ರಾಯಃ ಪ್ರಪದನೇ ಪುಂಸಾಂ ಪೌನಃಪುನ್ಯಂ ನಿವಾರಯ |  
ಹಸ್ತಃ ಶ್ರೀರಂಗಭರ್ತುರ್ಮಾರ್ ಅವ್ಯಾದಭಯಮುದ್ರಿತಃ || ೨ ||

ಅನಾದೇನಿಃಸೀವೋ ದುರಿತಜಲಧೇರ್ಯನ್ನಿರುಪಮಂ  
ವಿದುಃ ಪ್ರಾಯಶ್ಚಿತ್ತಂ ಯದುರಘುಧುರೀಣಾಶಯವಿದಃ |  
ತದಾರಂಭೇ ತಸ್ಯಾ ಗಿರಮವದಧಾನೇನ ಮನಸಾ  
ಪ್ರಪದ್ಯೇ ತಾಮೇಕಾಂ ಶ್ರಿಯಮಖಿಲನಾಥಸ್ಯ ಮಹಿಷೀಂ || ೩ ||

ಮಹೇಂದ್ರಾಗ್ನಾವಿಷ್ಟುಪ್ರಭೃತಿಷು ಮಹತ್ಪ್ರಭೃತಿವತ್  
ಪ್ರಪತ್ತವ್ಯೇ ತತ್ತ್ವೇ ಪರಿಣಮಿತವೈಶಿಷ್ಟ್ಯವಿಭವಾಂ |  
ಅಧೃಷ್ಟತ್ವಂ ಧೂತ್ವಾ ಕಮಿತುರಭಿಗಮ್ಯತ್ವಜನನೀಂ  
ಶ್ರಿಯಂ ಶೀತಾಪಾಂಗಾಮಹಮಶರಣೋ ಯಾಮಿ ಶರಣಂ || ೪ ||

ಸ್ವತಃಸಿದ್ಧಃ ಶ್ರೀಮಾನಮಿತಗುಣಭೂಮಾ ಕರುಣಯಾ  
ವಿಧಾಯ ಬ್ರಹ್ಮಾದೀ ವಿತರತಿ ನಿಜಾದೇಶಮಪಿ ಯಃ |  
ಪ್ರಪತ್ತ್ಯಾ ಸಾಕ್ಷಾದ್ವಾ ಭಜನಶಿರಸಾ ವಾಽಪಿ ಸುಲಭಂ  
ಮುಮುಕ್ಷುರ್ದೇವೇಶಂ ತಮಹಮಧಿಗಚ್ಛಾಮಿ ಶರಣಂ || ೫ ||

ಬೃಂದಾನಿ ಯಃ ಸ್ವವಶರ್ಯ ವ್ರಜಸುಂದರೀಣಾಂ  
ಬೃಂದಾವನಾಂತರಭುವಾಂ ಸುಲಭೋ ಬಭೂವ |

ಶ್ರೀಮಾನಶೇಷಜನಸಂಗ್ರಹಣಾಯ ಶೇತೇ

ರಂಗೇ ಭುಜಂಗಶಯನೇ ಸ ಮಹಾಭುಜಂಗಃ || ೬ ||

ರಂಗಾಸ್ತಿರ್ಣಭುಜಂಗಪುಂಗವವಪುಃ ಪರ್ಯಂಕವರ್ಯಂ ಗತೌ

ಸರ್ಗಸ್ಥಿತ್ಯವಸಾನಕೇಳಿರಸಿಕೌ ತೌ ದಂಪತೀ ನಃ ಪತೀ |

ನಾಭೀಪಂಕಜಶಾಯಿನಃ ಶ್ರುತಿಸುಖೈರನ್ಯೋನ್ಯಬದ್ಧಸ್ಮಿತೌ

ಡಿಂಭಸ್ಯಾಂಬುಜಸಂಭವಸ್ಯ ವಚನೈರೋಂತತ್ಸದಿತ್ಯಾದಿಭಿಃ || ೭ ||

ಘನಕರುಣಾರಸೌಘಭರಿತಾಂ ಪರಿತಾಪಹರಾಂ

ನಯನಮಹಶ್ಚಟಾಂ ಮಯಿ ತರಂಗಯ ರಂಗಪತೇ |

ದುರಿತಹತಾಶನಸ್ಫುರಿತದುರ್ದಮದುಃಖಮುಷೀ-

ಮಲಿನಿತವಿಶ್ವಸೌಧದುರಪಹ್ನವವರ್ಣಸುಧಾಂ || ೮ ||

ದುರ್ಮೋಚೋದ್ಭಟಕರ್ಮಕೋಟಿನಿಬಿಡೋಽಪ್ಯಾದೇಶವಶ್ಯಃ ಕೃತಃ

ಬಾಹ್ಯೈರ್ನೈವ ವಿಮೋಹಿತೋಽಸ್ಮಿ ಕುದೃಶಾಂ ಪಕ್ಷೈರ್ನ ವಿಕ್ಷೋಭಿತಃ |

ಯೋ ಮಾಹಾನಸಿಕೋ ಮರ್ಹಾ ಯತಿಪತೇರ್ನೀತಶ್ಚ ತತ್ಪೌತ್ರರ್ಜಾ

ಆಚಾರ್ಯಾನಿತಿ ರಂಗಧುರ್ಯ ಮಯಿ ತೇ ಸ್ವಲ್ಪಾವಶಿಷ್ಟೋ ಭರಃ || ೯ ||

ಆರ್ತೇಷ್ವಾಶುಫಲಾ ತದನ್ಯವಿಷಯೇಽಪ್ಯುಚ್ಛಿನ್ನದೇಹಾಂತರಾ

ವಹ್ನೈದೇರನಪೇಕ್ಷಣಾತ್ ತನುಭೃತಾಂ ಸತ್ಯಾದಿವದ್ ವ್ಯಾಪಿನೀ |

ಶ್ರೀರಂಗೇಶ್ವರ ಯಾವದಾತ್ಮನಿಯತತ್ವತ್ಪಾರತಂತ್ಯೋಚಿತಾ

ತ್ವಯೈವ ತ್ವದುಪಾಯಧೀರಪಿಹಿತಸ್ವೋಪಾಯಭಾವಾಽಸ್ತು ಮೇ || ೧೦ ||

ತ್ವಯ್ಯಾಚಾರ್ಯೈರ್ವಿವಿಹಿತಭರಾಸ್ತಾವಕಾ ರಂಗನಾಥ

ತ್ವತ್ಕೃಲಂಕರ್ಯಪ್ರವಣಮನಸಸ್ತ್ವದ್ಗುಣಾಸ್ವಾದಮತ್ತಾಃ |

ತ್ವಯೈಕಸ್ಮಿನ್ನಪಿ ವಿಜಹತೋ ಮುಕ್ತವತ್ ಸಾಧನತ್ವಂ

ತ್ವಚ್ಛೇಷತ್ವಸ್ವರಸರಸಿಕಾಃ ಸೂರಯೋ ಮೇ ಸ್ವದಂತಾಂ || ೧೧ ||

ಕಲ್ಪಸ್ತೋಮೇಽಪ್ಯಪಾಸ್ತತ್ವದಿತರಗತಯೋಽಶಕ್ತಿಧೀಭಕ್ತಿಭೂಮ್ನಾ

ರಂಗೇಶ ಪ್ರಾತಿಕೂಲ್ಯಕ್ಷರಣಪರಿಣಮನ್ನಿವಿಘಾತಾನುಕೂಲ್ಯಾಃ |

ತ್ರಾತಾರಂ ತ್ವಾಮಭೇದ್ಯಾಚ್ಛರಣವರಣತೋ ನಾಥ ನಿರ್ವಿಘ್ನಯಂತಃ  
ತ್ವನ್ನಿಕ್ಷಿಪ್ತಾತ್ಮರಕ್ಷಾಂ ಪ್ರತಿ ರಭಸಜುಷಃ ಸ್ವಪ್ರವೃತ್ತಿಂ ತ್ಯಜಂತಿ || ೧೨ ||

ತ್ಯಕ್ತೋಪಾಯವ್ಯಪಾಯಾಂಸ್ತದುಭಯಕರಣೇ ಸತ್ರಪಾಙ್ಗ ಸಾನುತಾಪಾಙ್ಗ  
ಭೂಯೋಽಪಿ ತ್ವತ್ಪ್ರಪತ್ಯಾ ಪ್ರಶಮಿತಕಲುಷಾಙ್ಗ ಹಂತ ಸರ್ವಂಸಹಸ್ತ್ರಂ |  
ರಂಗಿಙ್ಗ ನ್ಯಾಸಾಂತರಂಗಾಖಿಲಜನಹಿತತಾಗೋಚರತ್ವನ್ನಿದೇಶ-  
ಪ್ರೀತಿಪ್ರಾಪ್ತಸ್ವರ್ಣಾಶ್ರಮಶುಭಚರಿತಾಙ್ಗ ಪಾಸಿ ಧನ್ಯಾನನನ್ಯಾಙ್ಗ || ೧೩ ||

ಶೋಕಾಸ್ಪದಾಂಶಮಥನಃ ಶ್ರಯತಾಂ ಭವಾಬ್ಧಿ  
ರಾಗಾಸ್ಪದಾಂಶಸಹಜಂ ನ ರುಣತ್ಸಿ ದುಃಖಂ |  
ನೋ ಚೇದಮೀ ಜಗತಿ ರಂಗಧಾರೀಣ ಭೂಯಃ  
ಕ್ಷೋದಿಷ್ಯಭೋಗರಸಿಕಾಸ್ತವ ನ ಸ್ಮರೇಯುಃ || ೧೪ ||

ಹೇತುರ್ವೈಧೇ ವಿಮರ್ಶೇ ಭಜನವದಿತರತ್ ಕಿಂ ತ್ವನುಷ್ಠಾನಕಾಲೇ  
ವೇದ್ಯತ್ವದ್ರೂಪಭೇದೋ ವಿವಿಧ ಇಹ ಸ ತೂಪಾಯತಾನ್ಯಾನಪೇಕ್ಷಾ |  
ರಂಗಿಙ್ಗ ಪ್ರಾರಬ್ಧಭಂಗಾತ್ ಫಲಮಧಿಕಮನಾವೃತ್ತಿರುಕ್ತೇಷ್ಟಿವತ್ ಸ್ಯಾತ್  
ನಾನಾ ಶಬ್ದಾದಿಭೇದಾತ್ ಪ್ರಪದನಭಜನೇ ಸೂಚಿತೇ ಸೂತ್ರಕಾರೈಃ || ೧೫ ||

ಭಕ್ತೌ ರಂಗಪತೇ ಯಥಾ ಖಿಲು ಪಶುಚ್ಛಾ ಗಾದಿವತ್ವೇದನ-  
ಧ್ಯಾನೋಪಾಸನದರ್ಶನಾದಿವಚಸಾಮಿಚ್ಛಂತ್ಯಭಿನ್ನಾರ್ಥತಾಂ |  
ವ್ಯಕ್ತೈಲಕ್ಯಾಚ್ಛರಣಾಗತಿಪ್ರಪದನತ್ಯಾಗಾತ್ಮನಿಕ್ಷೇಪಣ-  
ನ್ಯಾಸಾದ್ಯೇಷು ತಥೈವ ತಂತ್ರನಿಪುಣೈಃ ಪರ್ಯಾಯತಾ ಸ್ಮರ್ಯತೇ || ೧೬ ||

ವಿಶ್ವಾಸಾಯಾಸಭೂವೋನ್ಯಸನಭಜನಯೋಗೋರವೇ ಕೋ ವಿಶೇಷಃ  
ತತ್ಸದ್ಭಾವೇಽಪಿ ಧರ್ಮಾಂತರ ಇವ ಘಟತೇ ಕರ್ತೃಭೇದಾದ್ವಿಕಲ್ಪಃ |  
ತದ್ಭೇದೋ ರಂಗಶಾಯಿನ್ನನಿತರಗತಿತಾದ್ಯತ್ಥಶೋಕಾತಿರೇಕಾತ್  
ಸದ್ವಿದ್ಯಾದೌ ವಿಕಲ್ಪಸ್ವಭಿಮತಿಭಿದಯಾ ತೇನ ತತ್ರೈಕರಾಶ್ಯಂ || ೧೭ ||

ಧ್ರುವಮಧಿಕೃತಿಭೇದಾತ್ ಕರ್ಮವದ್ರಂಗಶಾರ್ಙ್ಗ  
ಫಲತಿ ಫಲಮನೇಕಂ ತ್ವತ್ವದೇ ಭಕ್ತಿರೇಕಾ |

ಶರಣವರಣವಾಣೀ ಸರ್ವಹೇತುಸ್ತುಧಾಽಸೌ

ಕೃಪಣಭಜನನಿಷ್ಠಾ ಬುದ್ಧಿದೌರ್ಬಲ್ಯಕಾಷ್ಠಾ || ೧೮ ||

ಕರ್ತವ್ಯಂ ಸಕೃದೇವ ಹಂತ ಕಲುಷಂ ಸರ್ವಂ ತತೋ ನಶ್ಯತಿ

ಬ್ರಹ್ಮೇಶಾದಿಸುದುರ್ಲಭಂ ಪದಮಪಿ ಪ್ರಾಪ್ಯಂ ಮಯಾ ದ್ರಾಗಿತಿ |

ವಿಶ್ವಾಸಪ್ರತಿಬಂಧಿಚಿಂತನಮಿದಂ ಪರ್ಯಸ್ಯತಿ ನ್ಯಸ್ಯತಾಂ

ರಂಗಾಧೀಶ ರಮಾಪತಿತ್ವಸುಭಗಂ ನಾರಾಯಣತ್ವಂ ತವ || ೧೯ ||

ಧೀಕರ್ಮಭಕ್ತಿರಹಿತಸ್ಯ ಕದಾಽಪ್ಯಶಕ್ತ್ಯಾ

ರಂಗೇಶ ಭಾವಕಲುಷಪ್ರಣತಿದ್ವಯೋಕ್ತೇಃ |

ಮನ್ಯೇ ಬಲಂ ಪ್ರಬಲದುಷ್ಕೃತಶಾಲಿನೋ ಮೇ

ತ್ವನ್ಮೂಲದೇಶಿಕಕಟಾಕ್ಷನಿಪಾತಮಾದ್ಯಂ || ೨೦ ||

ಅಂಧೋಽನಂಧಗ್ರಹಣವಶಗೋ ಯಾತಿ ರಂಗೇಶ ಯದ್ವತ್

ಪಂಗುರ್ನೌಕಾಕುಹರನಿಹಿತೋ ನೀಯತೇ ನಾವಿಕೇನ |

ಭುಂಕ್ತೇ ಭೋಗಾನವಿದಿತನೃಪಃ ಸೇವಕಸ್ಯಾಭರ್ತಾಕಾದಿಃ

ತ್ವತ್ಸಂಪ್ರಾಪ್ತೌ ಪ್ರಭವತಿ ತಥಾ ದೇಶಿಕೋ ಮೇ ದಯಾಳುಃ || ೨೧ ||

ಉಕ್ತ್ಯಾ ಧನಂಜಯವಿಭೀಷಣಲಕ್ಷ್ಯಯಾ ತೇ

ಪ್ರತ್ಯಾಯ್ಯ ಲಕ್ಷ್ಮಣಮುನೇರ್ಭವತಾ ವಿತೀರ್ಣಂ |

ಶ್ರುತ್ವಾ ವರಂ ತದನುಬಂಧಮದಾವಲಿಪ್ತೇ

ನಿತ್ಯಂ ಪ್ರಸೀದ ಭಗವತ್ ಮಯಿ ರಂಗನಾಥ || ೨೨ ||

ಸಕೃದಪಿ ವಿನತಾನಾಂ ಸರ್ವದೇ ಸರ್ವದೇಹಿ-

ನ್ಯುಪನಿಷದಭಿಧೇಯೇ ಭಾಗಧೇಯೇ ವಿಧೇಯೇ |

ವಿರಮತಿ ನ ಕದಾಚಿನ್ಮೋಹತೋ ಹಾ ಹತೋಽಹಂ

ವಿಷಮವಿಷಯಚಿಂತಾಮೇದುರಾ ಮೇ ದುರಾಶಾ || ೨೩ ||

ಯಾವಜ್ಜೀವಂ ಜಗತಿ ನಿಯತಂ ದೇಹಯಾತ್ರಾ ಭವಿತ್ರೀ

ತ್ಯಕ್ತಾಃ ಸರ್ವೇ ತ್ರಿಚತುರದಿನಗ್ಲಾನಭೋಗಾ ನಭೋಗಾಃ |

ದತ್ತೇ ರಂಗೀ ನಿಜಮಪಿ ಪದಂ ದೇಶಿಕಾದೇಶಕಾಂಕ್ಷೀ

ಕಿಂ ತೇ ಚಿಂತೇ ಪರಮಭಿಮತಂ ಬಿದ್ಯಸೇ ಯತ್ ಪುನಸ್ತ್ವಂ || ೨೪ ||

ಅಪಿ ಮುಹುರಪರಾಧೈರಪ್ರಕಂಪ್ಯಾನುಕಂಪೇ

ವಹತಿ ಮಹತಿ ಯೋಗಕ್ಷೇಮಬೃಂದಂ ಮುಕುಂದೇ |

ಮದಕಲುಷಮನೀಷಾವಜ್ರಲೇಪಾವಲೇಪಾನ್

ಅನುಗುಣಯಿತುಮೀಹೇ ನ ಪ್ರಭೂನಪ್ರಭೂರ್ತಾನ್ || ೨೫ ||

ಮಾತರ್ಭಾರತಿ ಮುಂಚ ಮಾನುಷಚಟೂರ್ ಹೇ ದೇಹ ಲಬ್ಧೈರಲಂ

ಲುಬ್ಧದ್ವಾರದುರಾಸಿಕಾಪರಿಭವೈಸ್ತೋಷಂ ಜುಷೇಥಾ ಮನಃ |

ವಾಚಃ ಸೀಮನಿ ರಂಗಧಾಮನಿ ಮಹಾನಂದೋನ್ನಮದ್ಭೂಮನಿ

ಸ್ವಾಮಿನ್ಯಾತ್ಮನಿ ವೇಂಕಟೇಶ್ವರಕವೇಃ ಸ್ವೇನಾರ್ಪಿತೋಽಯಂ ಭರಃ || ೨೬ ||

ದಾಸ್ಯಂ ಲಾಸ್ಯವತಾಽನುಮತ್ಯ ಮನಸಾ ರಂಗೇಶ್ವರ ತ್ವತ್ಪದೇ

ನಿತ್ಯಂ ಕಿಂಕರವಾಣ್ಯಹಂ ನ ತು ಪುನಃ ಕುರ್ಯಾಂ ಕದರ್ಯಾಶ್ರಯಾಂ |

ಮೀಲಚ್ಚಕ್ಷುಷಿ ವೇಲ್ಲಿ ತಭೃಣಿ ಮುಹುರ್ದತ್ತಾವಮಾನಾಕ್ಷರೇ

ಭೀಮೇ ಕಸ್ಯಚಿದಾಧ್ಯಕಸ್ಯ ವದನೇ ಭಿಕ್ಷಾವಿಲಕ್ಷಾಂ ದೃಶಂ || ೨೭ ||

ತ್ವಯ್ಯೇಕಾಂಜಲಿಕಿಂಕರೇ ತನುಭೃತಾಂ ನಿವ್ಯಾಜಸರ್ವಂಸಹೇ

ಕಲ್ಯಾಣಾತ್ಮನಿ ರಂಗನಾಥ ಕಮಲಾಕಾಂತೇ ಮುಕುಂದೇ ಸ್ಥಿತೇ |

ಸ್ವಾಮಿನ್ ಪಾಹಿ ದಯಸ್ವ ದೇಹಿ ಕುಶಲ್ವಿ ಜೀವ ಪ್ರಭೋ ಭಾವಯೇ-

ತ್ಯಾಲಾಪಾನವಲೇಪಿಷು ಪ್ರಲಪಿತುಂ ಜಿಹ್ರೇತಿ ಜಿಹ್ವಾ ಮಮ || ೨೮ ||

ತ್ವಯಿ ಸತಿ ರಂಗಧುರ್ಯ ಶರಣಾಗತಕಾಮದುಘೇ

ನಿರುಪಧಿಕಪ್ರವಾಹಕರುಣಾಪರಿಣಾಹವತಿ |

ಪರಿಮಿತದೇಶಕಾಲಫಲದಾನ್ ಫಲದಾಕೃತಿಕಾನ್

ಕಥಮಧಿಕುರ್ಮಹೇ ವಿಧಿಶಿವಪ್ರಮುಖಾನಮುರ್ಕಾನ್ || ೨೯ ||

ಓಮಿತ್ಯಭ್ಯುಪಗಮ್ಯ ರಂಗನೃಪತೇಽನನ್ಯೋಚಿತಾಂ ಶೇಷತಾಂ

ಸ್ವಾತಂತ್ರ್ಯಾದಿಮಯೀಮಪೋಹ್ಯ ಮಹತೀಮಾದ್ಯಾಮವಿದ್ಯಾಸ್ಥಿತಿಂ |

ನಿತ್ಯಾಸಂಖ್ಯವಿಸೀಮಭೂತಿಗುಣಯೋರ್ಯಾಮನಾಯಾಸತಃ

ಸೇವಾಸಂಪದಮಿಂದಿರೇಶ ಯುವಯೋರೈಕಾಂತಿಕಾತ್ಯಂತಿಕೀಂ || ೩೦ ||

ಆಚಾರ್ಯಾದ್ರಂಗಧುರ್ಯ ದ್ವಯಸಮಧಿಗಮೇ ಲಬ್ಧಸತ್ತಂ ತದಾತ್ವೇ

ವಿಶ್ಲಿಷ್ಟಾಶ್ಲಿಷ್ಟಪೂರ್ವೋತ್ತರದುರಿತಭರಂ ಯಾಪಿತಾರಬ್ಧದೇಹಂ |

ನೀತಂ ತ್ವತ್ಕೃಷ್ಣಯಾ ವಾ ನಿರವಧಿಕದಯೋದ್ಭೂತಬೋಧಾದಿರೂಪಂ

ತ್ವದ್ಭೋಗೈಕಸ್ವಭೋಗಂ ದಯಿತಮನುಚರಂ ತ್ವತ್ಕೃತೇ ಮಾಂ ಕುರುಷ್ವ || ೩೧ ||

ವಿಧಾನಂ ರಂಗೇಶಾದಧಿಗತವತೋ ವೇಂಕಟಕವೇಃ

ಸ್ಫುರದ್ವರ್ಣಂ ವಕ್ತ್ರೇ ಪರಿಕಲಯತಾಂ ನ್ಯಾಸತಿಲಕಂ |

ಇಹಾಮುತ್ರಾಪ್ಯೇಷ ಪ್ರಣತಜನಚಿಂತಾಮಣಿಗಿರಿಃ

ಸ್ವಪರ್ಯಾಂಕೇ ಸೇವಾಂ ದಿಶತಿ ಫಣಿಪರ್ಯಾಂಕರಸಿಕಃ || ೩೨ ||

|| ಇತಿ ಶ್ರೀನ್ಯಾಸತಿಲಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||